

ರೋಗಗಳು ಹರಡಿವೆ. ಎಫಿಡಮಿಕ್ ಫಾರ್ಮುಲ ಸೈಡ್ ಆಗುವವರೆಗೆ ಸರ್ಕಾರ ಕ್ರಮ ತೆಗೆದುಕೊಳ್ಳಬಾರದೆಂದು ಏನಾದರೂ ತೀರ್ಮಾನ ಮಾಡಿದೆಯೆ? ಅಶುದ್ಧ ನೀರನ್ನು ಸರಬರಾಜು ಮಾಡಲು ಕಾರಣವೇನು ಅಂದರೆ ಮಡಕೇರಿ ನಗರದಲ್ಲಿ ಜನಸಂಖ್ಯೆ ಜಾಸ್ತಿಯಾಗಿರುವುದರಿಂದ ಬರತಕ್ಕ ನೀರು ಕಡಿಮೆಯಾಗಿದೆ ಎಂದು ಹೇಳಿದ್ದೀರಿ. ಆದರೆ ಈ ಮಾಹಿತಿಯನ್ನು ಏತಕ್ಕೆ ಕೊಟ್ಟಿರು ಎಂದು ಗೊತ್ತಿಲ್ಲ ಈ ನೀರು ಸರಬರಾಜು ಯೋಜನೆಯನ್ನು ತಯಾರಿಸಿದ ಅಧಿಕಾರಿಗಳು ಏನಾದರೂ ತಿಳಿದುಕೊಂಡಿದ್ದಾರೆಯೇ ಅಥವಾ ಇಲ್ಲವೆ? ಏನೂ ಗೊತ್ತಿಲ್ಲದೆ ಇದ್ದರೆ ನನ್ನ ಹತ್ತಿರ ಬರಲಿ, ಹೇಳಿಕೊಡುತ್ತೇನೆ. ಮಡಕೇರಿ ನಗರದ ಜನಸಂಖ್ಯೆ ಈಗ ಇರತಕ್ಕದ್ದು ೨೪ ಸಾವಿರ. ಈ ಯೋಜನೆಯನ್ನು ತಯಾರಿಸಿದಾಗ ಮಡಕೇರಿ ನಗರದ ಜನಸಂಖ್ಯೆ ೩೫ ಸಾವಿರವಾದರೂ ನೀರು ಕೊಡಲಿಕ್ಕೆ ಬರುತ್ತದೆಂದು ತಯಾರಿಸಿದ್ದಾರೆ. ಆದರೆ ಈ ನೀರಿನ ಪ್ರಮಾಣ ಯಾವ ಕಾರಣದಿಂದ ಕಡಿಮೆಯಾಯಿತೆಂದರೆ ಅಲ್ಲಿ ಪಂಪಿಂಗ್ ಸರಿಯಾಗಿ ಆಗುತ್ತಿಲ್ಲ. ೨೪ ಸಾವಿರ ಗ್ಯಾಲನ್ ನೀರು ಬಂಬೇಕಾದ ಕಡೆ ಕೇವಲ ೧೦ ಸಾವಿರ ಗ್ಯಾಲನ್ ಮಾತ್ರ ಬರುತ್ತಿದೆ. ಇದಕ್ಕೆ ಇನ್ನೂ ಒಂದು ಕಾರಣ ಅಲ್ಲಿ ಹೊಳೆ ತುಂಬಿಕೊಂಡಿರುವುದು. ಹೊಳೆನ ಪ್ರಮಾಣ ಹೆಚ್ಚಾಗಿರುವುದರಿಂದ ನೀರಿನ ಪ್ರಮಾಣ ಕೇವಲ ೨ ತಿಂಗಳಲ್ಲಿ ಕಡಿಮೆಯಾಗುತ್ತದೆ. ಆದ್ದರಿಂದ ಜನಸಂಖ್ಯೆ ಹೆಚ್ಚಾಗಿರುವುದರಿಂದ ನೀರಿನ ಪ್ರಮಾಣ ಕಡಿಮೆಯಾಗಿವೆ ಎಂದು ಹೇಳುವ ಬಾಲು ಸರಿಯಲ್ಲ. ಆದ್ದರಿಂದ, ದುರುಮಾಡಿ ಅಧಿಕಾರಿಗಳನ್ನು ಕರೆಸಿ ಅವರಿಗೆ ಈ ಬಗ್ಗೆ ಸೂಕ್ತ ತಿಳುವಳಿಕೆ ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ. ನೀರನ್ನು ಶುದ್ಧೀಕರಿಸದೆ ಜನರಿಗೆ ಸರಬರಾಜು ಮಾಡುವುದು ಸರಿಯೇ? ಹೀಗೆ ಮಾಡುವುದಕ್ಕೆ ಬದಲು ಮಡಕೇರಿ ಜನರನ್ನು ಕೊಂದರೆ ಒಳ್ಳೆಯದು. ನಾವಂತೂ ಮಡಕೇರಿ ನಗರದ ನೀರು ಕುಡಿಯುವುದನ್ನೇ ಬಿಟ್ಟುಬಿಟ್ಟಿದ್ದೇನೆ

(ಗೊಂದಲು)

ಶ್ರೀ ಎಂ.ಸಿ. ನಾನಯ್ಯ.—ನಮಗೂ ಅವರಿಗೂ ಇರುವ ವ್ಯತ್ಯಾಸ ಇಷ್ಟೆ. ನಮ್ಮದು ಬೆಳ್ಳಿ ಕಪ್ಪು, ಅವರದ್ದು ಗಾಜಿನ ಕಪ್ಪು.

ಶ್ರೀ ಬೇಗಾನೆ ರಾಮಯ್ಯ.—ಮಡಕೇರಿಯ ಜನ ನೀರು ಕುಡಿಯುತ್ತಿದ್ದಾರೆ.

ಶ್ರೀ ಎಂ.ಸಿ. ನಾನಯ್ಯ.—ನೀರನ್ನು ಕುಡಿಯುತ್ತಾರೆ. ಇನ್ನೊಂದು ಕುಡಿಯುತ್ತಾರೆ, ಆದರೆ ನೀವು ಕುಡಿಯುವ ನೀರಿನ ಮಟ್ಟ ಜಾಸ್ತಿ. ಆದುದರಿಂದ, ನಾನು ಈ ಬಗ್ಗೆ ಬಹಳ ಕಳಕಳಿಯಿಂದ ಕೇಳಿಕೊಳ್ಳುತ್ತಿದ್ದೇನೆ. ನಾನೇನು ಮಡಕೇರಿ ನಗರದಲ್ಲಿ ಪ್ರಚಾರ ಮಾಡುವುದಕ್ಕೆ ಹೋಗುವುದಿಲ್ಲ. ಮೊದಲು ಅಧಿಕಾರಿಗಳನ್ನು ಕರೆಸಿ ಅಲ್ಲಿ ನಡೆಯತಕ್ಕ ಅವಶ್ಯಕತೆಗಳನ್ನು ನಿಲ್ಲಿಸಿ ಎಂದು. ಒಟ್ಟಿನಲ್ಲಿ ನಾನು ಕೇಳಿಕೊಳ್ಳುವುದು ಇಷ್ಟೆ. ನೀರನ್ನು ಶುದ್ಧೀಕರಿಸಿ ಜನರಿಗೆ ಸರಬರಾಜು ಮಾಡತಕ್ಕ ವ್ಯವಸ್ಥೆಯನ್ನು ಮಾಡಬೇಕು, ಮತ್ತು ಅಲ್ಲಿ ತುಂಬಿಕೊಂಡಿರತಕ್ಕ ಹೊಳೆನ್ನು ತೆಗೆಸಿ ಸಾಕಷ್ಟು ನೀರು ಸರಬರಾಜರಾಗತಕ್ಕ ವ್ಯವಸ್ಥೆ ಆಗಬೇಕು ಮತ್ತು ಕ್ಲೋರಿನೇಷನ್ ಪ್ಲಾಂಟನ್ನು ತರಿಸಿ ನೀರನ್ನು ಕ್ಲೋರಿನೇಷನ್ ಮಾಡಬೇಕೆಂದು ಹೇಳುತ್ತೇನೆ. ಇಲ್ಲದಿದ್ದರೆ ಜನರಲ್ಲ ಕೂಡಿ ಸತ್ಯಾಗ್ರಹ ಮಾಡುವಂತೆ ನಾನೇ ಮುಂದಾಳಾಗಿ ಕರೆ ಕೊಡುತ್ತೇನೆಂಬ ಎಚ್ಚರಿಕೆಯನ್ನು ಸರ್ಕಾರಕ್ಕೆ ಕೊಡುತ್ತೇನೆ.

ಶ್ರೀ ಬೇಗಾನೆ ರಾಮಯ್ಯ.—ಮಾನ್ಯ ಸದಸ್ಯರ ಕಳಕಳಿ ಅರ್ಥವಾಗಿದೆ. ಅಲ್ಲಿ ಈಗಾಗಲೇ ಜನಸಂಖ್ಯೆ ಕೂಡ ಏರಿದೆ. ಆ ಜನಸಂಖ್ಯೆಗೆ ಸಾಕಾಗುವಷ್ಟು ನೀರನ್ನು ಒದಗಿಸುವ ಸಲುವಾಗಿ ಏನೇನು ಕಾರ್ಯಕ್ರಮಗಳನ್ನು ಕೈಗೊಳ್ಳಬೇಕೋ ಅವೆಲ್ಲಕ್ಕೂ ಸರ್ಕಾರ ಒಪ್ಪಿಗೆ ನೀಡಿವಲ್ಲ ಕೆಲಸಗಳನ್ನು ಪ್ರಾರಂಭಿಸುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಆದೇಶ ನೀಡಿದ್ದೇವೆ. ಮಾನ್ಯ ಸದಸ್ಯರು ಪ್ರಾಸ್ತಾಪಿಸಿದ ಮಹತ್ವದ ವಿಷಯಗಳನ್ನು ಕೂಡ ಗಮನಿಸಿದ್ದೇನೆ. ಸಂಬಂಧಪಟ್ಟ ಎಲ್ಲ ಅಧಿಕಾರಿಗಳನ್ನು ಕರೆದು ಸೂಚನೆ ನೀಡಿ ಆತ್ಮಂತಿಕತೆಯಲ್ಲಿ ಆ ಕೆಲಸವನ್ನು ತೆಗೆದುಕೊಂಡು ಮುಗಿಸಿಕೊಡುತ್ತೇನೆ.

PRESENTATION OF REPORT

Fifth Report of the Committee on Estimates

SRI S. M. SHEERNALY CHANDRASHEKAR.—Sir, I present the 5th Report of the Committee on Estimates on Fisheries Department.

MR. DEPUTY SPEAKER.—The Report is presented.